

होम्योपैथी यूनिवर्सिटी में बनेगा 100 बेड का अस्पताल शेखावाटी के

भामाशाह करेंगे पहल

चूरू @ पत्रिका साईपुरा स्थित होम्योपैथी विश्वविद्यालय में आने वाले कुछ महीनों में 100 बेड का आधुनिक होम्योपैथी अस्पताल बनेगा। इसका निर्माण दानदाता पवन कुमार सांवरमल की ओर से कराया जाएगा। विश्वविद्यालय के चेयरपर्सन डॉ. गिरेन्द्र पाल, मैनेजमेंट सोसायटी के अध्यक्ष डॉ. मनोज कुमार राजोरिया, सांसद एवं सचिव डॉ. एसके. गोदिका तथा द्रोपती सांवरमल ग्रुप मुम्बई के चेयरमैन पवन कुमार सांवरमल व डॉ. अमरसिंह शेखावत ने एमओयू पर हस्ताक्षर किए। वरिष्ठ होम्योपैथी चिकित्सा विशेषज्ञ डॉ. अमरसिंह शेखावत की प्रेरणा व प्रयास से दानदाता पवन कुमार ने हॉस्पिटल



के निर्माण का निर्णय किया। हॉस्पिटल में ऑपरेशन, पैथोलॉजी, गायनिकी सहित विभिन्न विभाग होंगे। यहां पर रिसर्च भी होगा। अस्पताल भवन एक वर्ष में बनकर तैयार हो जाएगा। इस मौके पर दिनेश कुमार धानुका मुंबई, एनके जैन, शार्दूल सिंह आदि उपस्थित थे।



Mon, 22 August 2016
epaper.patrika.com/c/13080449

5 करोड़ में बनेगा होम्योपैथी यूनिवर्सिटी का अस्पताल

शेखावाटी मूल के मुंबई निवासी उद्योगपति कराएंगे निर्माण

चूरू, जयपुर में होम्योपैथी यूनिवर्सिटी कैम्पस में 5 करोड़ की लागत से होम्योपैथी अस्पताल बनेगा। अत्याधुनिक सुविधाओं से युक्त ये होम्योपैथी अस्पताल यूनिवर्सिटी के प्रशिक्षणार्थियों के लिए शिक्षा एवं अनुसंधान में सहयोगी बनेगा, वहीं राजस्थान के लोगों को होम्योपैथी अस्पताल में आधुनिक सुविधाओं के साथ चिकित्सा सेवाओं का लाभ मिल सकेगा। अस्पताल 100 बेड का होगा। अस्पताल भवन के निर्माण को लेकर शनिवार शाम को एमओयू किया गया।

होम्योपैथी यूनिवर्सिटी के संयोजक वरिष्ठ होम्योपैथिक डॉ. अमरसिंह शेखावत ने बताया कि शेखावाटी मूल के मुंबई निवासी उद्योगपति पवनकुमार-सांवरमल द्वारा अस्पताल भवन का निर्माण करवाया जाएगा। करीब 2000 स्क्वायर फीट में बनने वाला होम्योपैथी अस्पताल भवन दो मंजिला होगा। जयपुर में शनिवार को यूनिवर्सिटी के चेयरपर्सन डॉ. गिरेन्द्रपाल, मैनेजमेंट



एमओयू करते भामाशाह व पदाधिकारी।

सोसायटी अध्यक्ष डॉ. मनोज कुमार राजोरिया, सांसद एवं सचिव डॉ. एसके गोदिका, द्रोपती सांवरमल ग्रुप के चेयरमैन पवनकुमार-सांवरमल व संयोजक डॉ. शेखावत ने एमओयू पर हस्ताक्षर किए। उल्लेखनीय है कि डॉ. शेखावत यूनिवर्सिटी संचालन समिति के संयोजक हैं तथा इस होम्योपैथी अस्पताल भवन के एमओयू के लिए इनका योगदान रहा है।

एक साल में बनकर तैयार होगा भवन

होम्योपैथी अस्पताल का भवन पांच करोड़ की लागत से एक साल में बनकर तैयार हो जाएगा। इस अस्पताल में होम्योपैथी चिकित्सा की अत्याधुनिक सुविधाएं ऑटी, आईसीयू व अन्य वार्ड बनेंगे। इतना ही नहीं शिक्षा एवं रिसर्च के लिए यहां भी सुविधाएं मुहैया कराई जाएगी।